

# Ykbała ýüzlenme

Category: Goşgular, Kitapcy  
написано kitapcy | 21 январа, 2025  
Ykbała ýüzlenme YKBALA ÝÜZLENME



Ykbal, menem saňa birje ýüzlenip,  
Şähribossan kimin aýdaýyn arzym.  
Göräýmäne arz etmäge sebäp ýok,  
Kem zadym ýok ýa-da, ullakan karzym.  
Alla şükür, ogul-gyzym ýerinde,

Ýetişip gelýärler, akylly-başly.  
Arkamda dag ýaly, atam penakär,  
Togap etýän enem, otyr ak saçly.

Ýanyoldaş, maşgala, birkemsiz durmuş,  
Maňa näme gerek bulardan başga.  
Diýýänsiň ykbalym, başyňy ýaýkap,  
Bermäge zadym ýok, dur indi daşda.

Şonda-da, näme üçin ynjalygym ýok,  
Dünýä gelenime bergili ýaly.  
Käte bolsa, dünýä sygman urunýan,  
Aklyndan azaşan akmak, bir däli.

Durmuşyň däl, ýa-da ýaryň aşygy,  
Men dälisi, bu şygrystan bossanyň.  
Diýýän, el çekeýin, däli kesbimden,  
Ykbal berip durka, ýürek islänim.

Emma gaçýan, kowup ýetýär yzyndan,  
Ykbal ýa-da, bulam seniň oýnuňmy.  
Beren bagtyň ýany bilen ýamalyk,  
Maňa şygry jeza diýip goýduňmy.

Gyzylgül ANNAGYLYJOWA. Goşgular